



తెలంగాణ స్వరాష్ట్ర సమరయోధ పత్రిక

జనంసాక్షి

www.janamsakshi.org

హైదరాబాద్ - రంగారెడ్డి

మేడ్చల్ మల్కాజగిరి

వికారాబాద్

సోమవారం

ఏప్రిల్ 13 2026



Follow: f, t, w, y



మణికొండ 127వ డివిజన్ మహిళ కాంగ్రెస్ అధ్యక్షురాలిగా కె. సావిత్రి

రాజేంద్రనగర్, ఏప్రిల్ 12 (జనంసాక్షి) : మణికొండ 127వ డివిజన్కు మహిళ కాంగ్రెస్ అధ్యక్షురాలిగా కె. సావిత్రి నియమితులయ్యారు. ఈ నియామకాన్ని జిల్లా మహిళ కాంగ్రెస్ అధ్యక్షురాలు జ్యోతి మండల అధ్యక్షురాలు రామాదేవి ప్రకటించారు. ఈ సందర్భంగా సావిత్రి మాట్లాడుతూ, పార్టీ బలోపేతానికి మహిళల సమస్యల పరిష్కారానికి కృషి చేస్తారని ఆశాభావం వ్యక్తం చేశారు.

ఇంటర్ ఫలితాల్లో మణికొండ జడ్పీటీఎస్ విద్యార్థుల ప్రతిభ



రాజేంద్రనగర్, ఏప్రిల్ 12 (జనంసాక్షి): తెలంగాణ రాష్ట్ర వ్యాప్తంగా ఆదివారం విడుదలైన ఇంటర్ ఫలితాల్లో మణికొండ జడ్పీటీఎస్ (2023-24 బ్యాచ్) విద్యార్థులు విశేష ప్రతిభ కనబరిచారు. ఎస్. భార్గవి రాష్ట్ర స్థాయిలో 3వ ర్యాంకు సాధిస్తూ 995/1000 మార్కులు తెచ్చుకుంది. ఇతర విద్యార్థుల్లో కువ్వంత్ 979, చక్రిక 975, జ్యోత్స్న 965, పూజ సింగ్ 947, శిరీష 930 మార్కులు సాధించారు. ఈ సందర్భంగా మణికొండ మాజీ వైస్ చైర్మన్ సరేందర్ రెడ్డి, మాజీ కౌన్సిలర్ రామకృష్ణ రెడ్డి విద్యార్థులను ఘనంగా సన్మానించారు. కార్యక్రమంలో ప్రిన్సిపాల్ నిరంజన్, గ్రామ పెద్దలు మహిపాల్ రెడ్డి, గంగాధర్, రవికాంత్ రెడ్డి, ఉపాధ్యాయులు అనిత, రజని, శివరాం పాల్గొన్నారు.



మూసి బాధితుల నిరసన నేడు

ప్రజలందరూ తరలి రావాలి
రాజేంద్రనగర్, ఏప్రిల్ 12 (జనంసాక్షి): గాంధీ సరోవర్ ప్రాజెక్టు పేరుతో మూసి నది పరివాహక ప్రాంతంలో రైతుల భూములను ప్రభుత్వం స్వాధీనం చేసుకునే ప్రయత్నాలను వ్యతిరేకిస్తూ మూసి బాధితులు నిరసన కార్యక్రమాన్ని చేపడుతున్నారు. ఈ నిరసన కార్యక్రమం ఏప్రిల్ 13, సోమవారం ఉదయం 10 గంటలకు నిర్వహించనున్నారు. ఈ కార్యక్రమంలో స్థానికులు, రైతులు, బాధితులు పెద్ద సంఖ్యలో పాల్గొననున్నారు. అలాగే ఎంపీ విశ్వేశ్వర్ రెడ్డి, బిఆర్ఎస్ నియోజకవర్గ ఇన్చార్జ్ పి. కార్తీకరెడ్డి తదితరులు హాజరవుతారని నిర్వాహకులు తెలిపారు.

ఇంటర్మీడియట్ ఐపీఈ మార్చి-2026లో మేడ్చల్ జిల్లాకు అగ్రస్థానం

మేడ్చల్ జిల్లా ప్రతినిధి, ఏప్రిల్ 8 (జనంసాక్షి): ఇంటర్మీడియట్ ఐపీఈ మార్చి-2026 ఫలితాల్లో మేడ్చల్-మల్కాజగిరి జిల్లా రాష్ట్రస్థాయిలో అద్భుత ఫలితాలు సాధించి తన ప్రతిభను మరోసారి నిరూపించుకుంది. జిల్లా ఇంటర్మీడియట్ విద్యా అధికారి ఎం. కిషన్ వెల్లడించిన వివరాల ప్రకారం, మొదటి సంవత్సరం (జనరల్ & వాకేషనల్)లో జిల్లా రాష్ట్రంలో మొదటి స్థానాన్ని కైవసం చేసుకోగా, రెండవ సంవత్సరం (జనరల్ & వాకేషనల్)లో నాల్గవ స్థానాన్ని సాధించింది. అదేవిధంగా జనరల్ విభాగంలో కూడా మొదటి మరియు రెండవ సంవత్సరాల్లో జిల్లా అగ్రస్థానాల్లో నిలిచి విశిష్ట ప్రతిభను చాటింది. జిల్లాలోని విద్యార్థులు క్రమశిక్షణతో చదువుతూ, ఉపాధ్యాయుల మార్గదర్శకత్వంలో సాధించిన ఈ ఫలితాలు విద్యా ప్రమాణాలను ప్రతిబింబిస్తున్నాయని అధికారులు పేర్కొన్నారు. ఈ సందర్భంగా జిల్లా కలెక్టర్ మరియు ఉన్నత విద్యాశాఖ అధికారుల తరఫున జిల్లా ఇంటర్మీడియట్ విద్యా అధికారి విద్యార్థులు, తల్లిదండ్రులు, అధ్యాపకులకు అభినందనలు తెలిపారు. జిల్లాలోని విద్యాసంస్థలు, ఉపాధ్యాయులు, తల్లిదండ్రుల సమిష్టి కృషి ఫలితంగానే ఈ విజయాలు సాధ్యమయ్యాయని ఆయన పేర్కొన్నారు. భవిష్యత్తులో కూడా ఇదే ఉత్సాహంతో మరింత మెరుగైన ఫలితాలు సాధించాలని విద్యార్థులను ఆకాంక్షించారు.

తెలంగాణ ఉద్యమ కారుల ఘోరం
ఎంసిపల్లి మున్సిపాలిటీ అధ్యక్షులుగా మంద స్వామి
శామీర్ షేక్, ఏప్రిల్ 12 (జనం సాక్షి) : తెలంగాణ ఉద్యమ కారుల ఘోరం మేడ్చల్ జిల్లా అధ్యక్షులు జిల్లా శ్రీనివాస్ రెడ్డి అధ్యక్షులలో మూడు చింతల పల్లి మున్సిపాలిటీ కమిటీని ఎన్నుకున్నారు. నూతన అధ్యక్షులుగా మంద స్వామి ముదిరాజ్, ప్రధాన కార్యదర్శిగా కాపలి రమేష్, ఉపాధ్యక్షులుగా శ్రీనివాస్ చారి, కె. ప్రభాకర్, సురేష్, కార్యదర్శిగా ఆది రమేష్, తదితరులను ఎన్నుకున్నారు.

కారు డ్రైవర్ కారాగారంలో... ప్రజల దృష్టి మరలించే పనిలో దారి తప్పిన కార్యకర్తలు!

తాండూరు ఏప్రిల్ 12 (జనంసాక్షి) : గత నెల రోజులుగా డ్రగ్స్ కేసులో తమ నాయకుడు కటకటాల పాలైన విషయం తాండూర్ ప్రజల్లో జరుగుతున్న చర్చను పక్కదారి పట్టించేందుకు బిఆర్ఎస్ కౌన్సిలర్లు నాయకులు పిచ్చి పట్టినట్లు వ్యవహరిస్తున్నారు అర్థంపర్థం లేని ఆరోపణలు చేస్తూ తాండూరు ప్రజలు దృష్టిలో మరింత దిగజారిపోతున్నారు. గత పక్షం రోజులుగా టీవీలో ప్రచారం మాధ్యమాలలో తాండూరు పరువు బజారుకీడీస్ రోహిత్ రెడ్డి వార్తల నుండి ప్రజల దృష్టిని మరలించేందుకు ప్రెస్ మీట్ లతో అనవసరమైన హంగామా చేస్తున్నారు. రాష్ట్ర వ్యాప్తంగా డ్రగ్స్ కేసులో అడ్డంగా దొరికిపోయి తాండూరు పరువు తీసిన తమ నాయకుడి పరువు కాపాడుకునేందుకు బిఆర్ఎస్ నాయకులు వేస్తున్న వేషాలు మరియు అడుతున్న తోటాటోమ్యూలాటలు చూస్తున్న ప్రజలు నవ్వుకుంటున్నారు. చివరికి కాలే గర్ల్స్ దాకా దిగజారిన తమ నాయకుడిని ఇంకా ఎన్ని రోజులు మోస్తారో కూడా బిఆర్ఎస్ నాయకులకు అర్థం కావడం లేదు. బిఆర్ఎస్ నాయకులు ఎన్ని నాటకాలు వేసిన కూడా తాండూరు ప్రజలు వాళ్ళ నాయకుడు చేసిన చిల్లర పనిని మెచ్చుకునే స్థితిలో లేరు. ఇప్పటికైనా తాండూరు పరువు తీసిన నాయకుని కాకుండా ఒక కొత్తగా నాయకత్వాన్ని ఎంచుకొని క్రమశిక్షణ



కార్యకర్తలుగా పార్టీలో ఉంటే బాగుంటుందని సలహా ఇస్తున్నాం. డ్రగ్స్ కేసు ద్వారా తాండూరు పరువు తీసిన వాళ్ల నాయకుడిని తాండూర్ ప్రజలు మళ్లీ చేరదీస్తారని అనుకోవడం బిఆర్ఎస్ నాయకుల అవివేకానికి నిదర్శనం. పోయింది బిఆర్ఎస్ పార్టీ కార్యకర్తల పరువు మాత్రమే కాదు తాండూరు ప్రజల పరువు అని బిఆర్ఎస్ కార్యకర్తలు గుర్తుపెట్టుకుంటే మంచిదని పత్రికాముఖంగా తెలియజేస్తున్నాం. మేము కూడా మీ నాయకుడు చేసిన పనులను పత్రికల్లో టీవీలో వచ్చిన వార్తలను ఇంకా ప్రజల దగ్గరికి తీసుకుపోతే తాండూరు పరువు గంగలో కలుస్తుందని మేము భావిస్తున్నాం. అందుకే ఎక్కువ డ్రగ్స్ విషయం కాలే గర్ల్స్ విషయం బయటకు చెప్పడం లేదు. కనుక మా ఎమ్మెల్యే ని విమర్శించి మాకు పనిచెప్పద్దని బిఆర్ఎస్ నాయకులకు విజ్ఞప్తి చేశారు.

కాంగ్రెస్లో భారీ చేరికలు

ఉప్పల్ ఏప్రిల్ 12 (జనం సాక్షి): ఉప్పల్ డివిజన్లో కాంగ్రెస్ పార్టీకి ప్రజల ఆదరణ రోజురోజుకు పెరుగుతోంది. న్యూ శాంతినగర్ ప్రాంతంలో జరిగిన కార్యక్రమంలో పెద్ద ఎత్తున నాయకులు, కార్యకర్తలు కాంగ్రెస్ పార్టీలో చేరారు. ఉప్పల్ నియోజకవర్గ కాంగ్రెస్ ఇంచార్జ్ మందముల పరమేశ్వర్ రెడ్డి సమక్షంలో జరిగిన ఈ కార్యక్రమంలో వివిధ పార్టీలకు చెందిన పలువురు కాంగ్రెస్ కండువలు కప్పుకుని పార్టీలోకి వచ్చారు. చేరిన వారిని ఆయన ఆత్మీయంగా స్వాగతించి, పార్టీ అభివృద్ధికి కృషి చేయాలని కోరారు. ఈ సందర్భంగా మాట్లాడుతూ, రాష్ట్రంలో సీఎం రేపంత్ రెడ్డి



అమలు చేస్తున్న సంక్షేమ పథకాల ప్రభావంతో ప్రజలు కాంగ్రెస్ వైపు ఆకర్షితులవుతున్నారని తెలిపారు. ముఖ్యంగా ఆరు గ్యారంటీల అమలు వల్ల అన్ని వర్గాల ప్రజల్లో విశ్వాసం పెరిగిందన్నారు.



ఇంటర్మీడియట్ ద్వితీయ సంవత్సరం ఫలితాల్లో ప్రభంజనం సృష్టించిన ప్యాట మాధుర్య

జిల్లెడు చౌదరి గూడెం (జనం సాక్షి) : బీసీ సేన జిల్లా ప్రధాన కార్యదర్శి జయ శ్రీకాంత్ కూతురు మాధుర్య ఇంటర్మీడియట్ ద్వితీయ సంవత్సరం ఫలితాల్లో ప్రభంజనం సృష్టించింది ఎంపీసీ విభాగంలో 1000 మార్కులకు గాను 992 మార్కుల సాధించి రీజోనన్స్ కాలేజ్ టాపర్గా నిలిచింది. ప్యాటమాధుర్య పట్టుదలను చూసి ప్రతి విద్యార్థి తల్లిదండ్రులు హర్షం వ్యక్తం చేశారు. ఇలా ప్రతిభగల విద్యార్థులకు ప్రభుత్వం అండగా నిలవాలని స్థానికులు కోరుతున్నారు. మాధుర్య సాధించిన ఫలితాలపై తల్లిదండ్రులు ఆనందం వ్యక్తం చేశారు ఉపాధ్యాయుల మార్గదర్శకత్వం వారి కృషి ఫలితమే ఈ విజయం అని పేర్కొన్నారు.

యాచారం మండల కేంద్రంలో చలివేంద్రం ప్రారంభం



యాచారం, ఏప్రిల్ 12(జనం సాక్షి): మండల కేంద్రంలోని బస్టాండ్ వద్ద, అలాగే మండల కార్యాలయం సమీపంలో ఎన్ఎన్ ఆర్ యువసేన ఆధ్వర్యంలో ఏర్పాటు చేసిన చలివేంద్రాన్ని ఘనంగా ప్రారంభించారు. ఈ కార్యక్రమాన్ని ఎన్ఎన్ఆర్ యువసేన వ్యవస్థాపకుడు, నాయకుడు నాయిని నవీన్ రెడ్డి ప్రారంభించారు. ఈ సందర్భంగా ఆయన మాట్లాడుతూ.. వేసవి కాలంలో ప్రజలకు చల్లని త్రాగునీరు అందించేందుకు ఈ చలివేంద్రం ఏర్పాటు చేసినట్లు తెలిపారు. ప్రజలకు సేవ చేయడం తమ ప్రధాన లక్ష్యమని పేర్కొన్నారు. ఈ కార్యక్రమంలో చౌదరి పల్లి గ్రామ సర్పంచ్ రాజు, తాడిపత్రి ఉపసర్పంచ్ రమేష్, ఎన్ ఎన్ ఆర్ యువసేన సభ్యులు కొమ్మ సురేష్ అమీర్, రాజు, కంబాల పల్లి ప్రభాస్, సన్నాయిల జగన్, శివ, జస్సుంత్, నడికుడి శివ, వివిధ గ్రామాల ప్రజలు, యువకులు, తదితరులు పాల్గొన్నారు.

రాష్ట్రస్థాయిలో శ్రీ బాలాజీ కళాశాల విద్యార్థులు



శామీర్ షేక్, ఏప్రిల్ 12(జనం సాక్షి) ఇంటర్మీడియట్ పరీక్ష ఫలితాల్లో మూడు చింతల పల్లి మునిసిపాలిటీ కేవలంలో గల శ్రీ బాలాజీ వెంకటేశ్వర స్వామి జూనియర్ కళాశాలలోని విద్యార్థులు ఉత్తమ మార్కులు సాధించారని కళాశాల డైరెక్టర్ రామరాజు శ్రీకాంత్ రావు వెల్లడించారు. అత్యుత్తమ మార్కులు సాధించిన విద్యార్థులు ఇంటర్ సెకండ్ ఇయర్ ముక్కర్ల వైష్ణవి 979/1000, యాట వైష్ణవి 967/1000, పుట్టి మీనాక్షి 967/1000, ఇంటర్ ఫస్ట్ యర్ లో ఎంపీసీలో 463/470, సీఈసీలో 480/500, బైపిసి 408/440 ఉత్తమ ఫలితాలు సాధించారు. ఎలాంటి లాభపేక్ష లేకుండా పేద మధ్య తరగతి విద్యార్థులకు ఉత్తమ విద్యనందిస్తూ రాష్ట్ర స్థాయిలో కార్పొరేట్ కళాశాలకు దీటుగా మంచి ర్యాంకులను సాధిస్తూ, అత్యుత్తమ మార్కుల సాధనలో విద్యార్థులను ప్రోత్సహించిన తల్లిదండ్రుల కృషి మరువలేనిదని అధ్యాపకులు ప్రతి విద్యార్థి పై ప్రత్యేక శ్రద్ధ తీసుకొని ముందుకు నడిపించారని తెలిపారు. అందరూ కలిసి అంకిత భావంతో పనిచేయడం వల్ల ఈ మార్కులు సాధ్యమయ్యాయి అని అన్నారు. అలాగే ఇంటర్ విద్యార్థులకు ఈ వయసులో కేవలం విద్యనే కాకుండా నైతిక విలువల మోటివేషన్ చాలా ముఖ్యమని అవన్నీ కలిసి తాము విద్యను అందిస్తున్నట్లు చెప్పారు ఈ కార్యక్రమంలో ఎగ్జిక్యూటివ్ డైరెక్టర్ మురళి, ఫణి, ప్రిన్సిపల్ ఆర్ రవి, మహేష్ అధ్యాపకులు పాల్గొన్నారు.

మొబైల్ డయాబెటిస్ సేవను ప్రారంభించిన మోహన్స్ ఆన్ వీల్స్



ఘోరతాబాద్, ఏప్రిల్ 12 (జనం సాక్షి) : స్థిర జీవన శైలి, వేగవంతమైన నగరీకరణ కారణంగా హైదరా బాద్ లో పెరుగుతున్న ఆరోగ్య సమస్యలను దృష్టిలో ఉంచుకుని డా.మోహన్స్ డయాబెటిస్ స్పెషాలిటీ టీమ్ సెంటర్ నగరంలో తొలి సమగ్ర మొబైల్ డయా బెటిస్ సేవ 'డా.మోహన్స్ ఆన్ వీల్స్'ను బాగ్ లిం గంపల్లిలోని సుందరయ్య పార్క్లో జిహెచ్ఎంసీ ఉప కమిషనర్ టి.ప్రవీణ్ కుమార్ చేతుల మీదుగా ప్రారంభించినట్లు డా.వి.మోహన్ ఆదివారం ఒక ప్రకటనలో పేర్కొన్నారు. వారు మాట్లాడుతూ.. ఇంటి వద్దనే పరీక్షలు, ముందస్తు గుర్తింపు, నిరంతర చికిత్సను అందిస్తాయని అన్నారు. ముఖ్యంగా వృద్ధులకు, కదలికలో ఇబ్బందులు ఉన్నవారికి మరియు వైద్య సేవలు సులభంగా అందని వారికి ఇది ఎంతో ఉపయోగకరం అన్నారు. సుందరయ్య పార్క్ నుండి ఇందిరా పార్క్ వరకు వాక్ థాన్ నిర్వహించినట్లు చెప్పారు. 300 మందికి పైగా పాల్గొని మధుమేహ నివారణ, శారీరక చురుకుదనంపై అవగాహన పెంచినట్లు చెప్పారు. డిఎంఐఎస్ సి కన్సల్టెంట్లు, సిబ్బంది, వాకర్స్ ఇంటర్నేషనల్ సభ్యులు పాల్గొన్నారు.

హిందూ సమ్మేళనానికి ప్రతి హిందువు తరలి రావాలి

రాజేంద్రనగర్, ఏప్రిల్ 12(జనంసాక్షి) రాజేంద్రనగర్ సర్కిల్ బుద్వేల్లో ఈ నెల 19న సాయంత్రం శ్రీ శివాంజనేయ స్వామి దేవాలయం ప్రాంగణంలో హిందూ సమ్మేళనం నిర్వహించేందుకు ఏర్పాట్లు జరుగుతున్నాయి. ఈ సందర్భంగా శ్రీశ్రీ కట్టెపైసమ్మ దేవాలయ కమిటీ సభ్యులు గ్రామస్థులకు ఆహ్వాన పత్రాలను అందజేశారు. సమ్మేళన కమిటీ అధ్యక్షులు బి. కుమార్, ప్రధాన కార్యదర్శి కె. శ్రీనివాస్ గౌడ్, ఉపాధ్యక్షులు సి. చంద్రమౌళి గౌడ్, బండారి బాలకృష్ణ పాల్గొన్నారు. ఈ సందర్భంగా హిందూ ఐక్యతను బలోపేతం చేయడం, మన సాంప్రదాయ విలువలను కాపాడడం లక్ష్యంగా ప్రతి ఒక్క హిందువు పెద్ద సంఖ్యలో హాజరుకావాలని నిర్వాహకులు కోరారు. ఈ కార్యక్రమంలో శ్రీశ్రీ శంకర్ స్వామీజీ, డా. వేద ప్రకాష్, జి. ప్రసన్నలక్ష్మి ముఖ్య అతిథులుగా పాల్గొని ప్రసంగాలు చేయనున్నారు. కార్యక్రమం ఏర్పాట్లు కొనసాగుతున్నాయి.

ఇంటర్ ఫలితాలలో వాసవి రెసిడెన్షియల్ జూనియర్ కళాశాల ప్రభంజనం

ఇబ్రహీంపట్నం, ఏప్రిల్ 12(జనం సాక్షి) ఇంటర్మీడియట్ ఫలితాలలో విజయ దంకా మోగించారు వాసవి కళాశాల విద్యార్థులు పూర్తిగా గ్రామీణ విద్యార్థులు వీరు సీనియర్ ఇంటర్మీడియట్ లో 1000 మార్కులకు గాను 988 987 986 985 970 970 970 961 960 957 956 మార్కులు సాధించారు తొమ్మిది వందల నుండి 1000 మార్కు లోపు సుమారు 50 మంది పైచిలుకు విద్యార్థులు ఉత్తమ ఫలితాలను సాధించారు అదేవిధంగా సీనియర్ ఇంటర్మీడియట్ ప్రథమ సంవత్సరంలో 477 476 473 471 467 464 463 463 458 457 457 457 454 444, 443 453 452 451 450 400 పైచిలుకు మార్కుల సాధించినటువంటి విద్యార్థులు 96 మంది విద్యార్థులు ఉన్నారని ఇంత మంచి మార్కులు సాధించడం మాకు మా కళాశాలకు ఎంతో గర్వకారణం అదేవిధంగా ఇంతటి ఫలితాలకు సహాయ సహకారాలు అందించినటువంటి ఉపాధ్యాయ బృందానికి విద్యార్థిని విద్యార్థులకు వారి తల్లిదండ్రులకు మరియు కళాశాల మేనేజ్మెంట్ కు హృదయపూర్వకమైనటువంటి శుభాకాంక్షలు రాబోవు కాలంలో కూడా ఉన్నతమైన స్థానాలలో



విద్యార్థులు స్థిరపడాలని మనస్ఫూర్తిగా కోరుకుంటున్నారని రంగారెడ్డి జిల్లా ఇబ్రహీంపట్నం నియోజకవర్గం లో అద్భుతమైన ఫలితాలు లో దూసుకెళ్తున్న ఇబ్రహీంపట్నం వాసవి రెసిడెన్షియల్ ఒకేషనల్ కళాశాల ఉన్నత ఫలితాలను సాధించినటువంటి విద్యార్థిని విద్యార్థులకు కళాశాల చైర్మన్ మాదారం రమేష్ గౌడ్, విద్యార్థిని విద్యార్థులను సన్మానం చేయడం జరిగింది. ఈ కార్యక్రమంలో కళాశాల కరస్పాండెంట్ మాధవరం శేఖర్, ప్రిన్సిపల్ విక్రమ్, అధ్యాపక బృందం, విద్యార్థులు పాల్గొన్నారు.

శ్రీ దత్త విద్యా సంస్థలలో ఘనంగా ఇన్నినీటి 2026

ఇబ్రహీంపట్నం, ఏప్రిల్ 12(జనం సాక్షి) ఇబ్రహీంపట్నం శేరిగూడలోని శ్రీ దత్త విద్యా సంస్థలలో ఘనంగా ఇన్నినీటి 2026 25 వ వార్షికోత్సవం నిర్వహించడం జరిగింది ఈ కార్యక్రమంలో శ్రీ దత్త విద్యా సంస్థల వ్యవస్థాపకులు పాండురంగారెడ్డి వైస్ చైర్మన్ వైభవరెడ్డి చీఫ్ మేనేజింగ్ డైరెక్టర్ దేవేంద్ర విక్రమ్ రెడ్డి శ్రీ దత్త గ్రూప్ డైరెక్టర్ సంతోష్ కుమార్ రిటైర్డ్ తెలంగాణ డైరెక్టర్ ఆఫ్ పబ్లిక్ ప్రాసిక్యూషన్ వైజయంతి పాల్గొని జ్యోతి ప్రజ్ఞలన చేసి కార్యక్రమాన్ని ప్రారంభించారు ఈ సందర్భంగా శ్రీ దత్త విద్యా సంస్థల చైర్మన్ పాండురంగారెడ్డి విద్యార్థులను ఉద్దేశించి మాట్లాడుతూ విద్యతోపాటు నైతిక విలువలు వినయ విధేయతలు కలిగి ఉండాలని మారుతున్న కాలానికి అనుగుణంగా సాంకేతిక విద్యలో నైపుణ్యం పెంచుకోవాలని భవిష్యత్తులో గొప్ప శాస్త్రవేత్తలుగా తయారు చేయడమే శ్రీ దత్త విద్యా సంస్థల ముఖ్య లక్ష్యం అని తెలియజేశారు వైస్ చైర్మన్ డాక్టర్ వైభవరెడ్డి మాట్లాడుతూ ప్రస్తుత పరిస్థితులకు అనుగుణంగా మారుతున్న విద్యార్థుల మేధస్సు జాగృతి పరిచయ దిశగా ట్రైనింగ్ ప్రోగ్రామ్ నిర్వహిస్తున్నామని తల్లిదండ్రుల నమ్మకాన్ని శ్రీ దత్త విద్యా సంస్థలు నిలబెడుతున్నాయని విద్యార్థులు బాగా చదివి ఉన్నత స్థానానికి చేరుకోవాలని సామాజిక సేవా దృక్పథాన్ని అలవర్చుకోవాలని సూచించారు. చీఫ్ మేనేజింగ్ డైరెక్టర్ దేవేంద్ర విక్రం రెడ్డి మాట్లాడుతూ విద్యార్థుల్లో సృజనాత్మకతను వెలికి తీసేందుకు ఇంటర్నెట్ షిప్ కాన్ఫరెన్స్ కోడింగ్ క్లాసులు



కల్చరల్ టెక్నికల్ నిర్వహిస్తున్నామని షేస్సెంట్ ట్రైనింగ్ లో ఇండస్ట్రీలో అనుభవజ్ఞులచే ట్రైనింగ్ ఇప్పించడం జరుగుతుందని తెలియజేశారు. శ్రీ దత్త విద్యా సంస్థల గ్రూప్ డైరెక్టర్ డాక్టర్ సంతోష్ కుమార్ మాట్లాడుతూ విద్యార్థులు మరియు ఫ్యాకల్టీ సాధించిన విజయాలపై వార్షిక నివేదికను ప్రవేశపెట్టి ఉత్తమ ప్రతిభ కనబరిచిన విద్యార్థులకు గోల్డ్ మెడల్, సిల్వర్ మెడల్, సర్టిఫికేట్స్ అందజేశారు. సాంస్కృతిక కార్యక్రమంలో భాగంగా సింగర్ మంగ్లి తన బృందంతో పాల్గొని విద్యార్థులను తన పాటలతో ఊరూతలాగించారు శ్రీ దత్త విద్యార్థులు సృత్యాలతో పాటలతో ఇన్నినీటి 2026లో సందడి చేయడం జరిగింది ఈ కార్యక్రమంలో ప్రిన్సిపాల్స్ సందీప్ కుమార్, మదుకర్, ఉమామహేశ్వరరావు, ఆకడమిక్ డీన్స్ అచ్యుత రావు, వివిధ విభాగాధిపతులు, టీచింగ్ నాన్ టీచింగ్ సిబ్బంది, విద్యార్థులు వారి తల్లిదండ్రులు పూర్వ విద్యార్థులు పాల్గొన్నారు.

అంబీర్ చెరువు నివాసిత ప్రజలకు దోమల నుంచి విముక్తి కల్పించండి

నిజాంపేట్ ఏప్రిల్ 12(జనం సాక్షి)కుత్బుల్లాపూర్ నియోజక వర్గంఎన్ ఎం సి పరిధిలోని నిజాంపేట్ సర్కిల్ పంచవటి అపార్ట్మెంట్స్ లో సిపిఐ ఆధ్వర్యంలో ఆదివారం ఇంటింటికి సిపిఐ కార్యక్రమం నిర్వహించారు. అనంతరం సిపిఐ మండల కార్యదర్శి పాలభిందెల శ్రీనివాస్ మాట్లాడుతూ జాతీయ రాష్ట్ర నాయకత్వం పిలుపు మేరకు ఇంటింటికి సిపిఐలో భాగంగా ప్రగతి నగర్ డివిజన్ పరిధిలోని పంచవటి అపార్ట్మెంట్స్ పాల్గొనడం జరిగిందని అన్నారు. స్థానిక ప్రజలను సమస్యల పై వివరణ తెలుసుకోగా అంబీర్ చెరువులో పెరుగు పోయిన గుర్రపు డెక్క వలన దోమలు పెరిగి నివాసం యోగ్యత లేని ప్రాంతంగా ప్రగతి నగర్ అయిందని తెలిపారు. దోమల వల్ల స్థానిక ప్రజలకు అనేక రకాల విషపు జ్వరాలు వస్తున్నాయని అన్నారు. అంబీర్ చెరువు అనుకోని ఉన్న లేక్ వ్యూ, పంచవటి, ఎన్టీఆర్ నగర్ తదితర ప్రాంతాలలో దోమల బెండదా విపరీతంగా ఉందని గుర్తు చేశారు. కనుక వెంటనే దోమల సమస్య పరిష్కారం చేయాలని లేని పక్షంలో పెద్ద ఎత్తున స్థానిక ప్రజలను సమీకరించి నిజాంపేట్ సర్కిల్ కార్యాలయానికి ముట్టడిస్తామని హేచ్చరించారు. ఈ కార్యక్రమంలో మహా న్యూస్ ఎడిటర్ కె.అజిత, పంచవటి అపార్ట్మెంట్స్ స్థానికులు సిపిఐ నాయకులు పొన్నకంటి దస్తగిరి, శివ రెడ్డి, లక్ష్మి తదితరులు పాల్గొన్నారు.



అధైర్య పడకు స్వప్న జి..అండగా ఉంటాం

తాండూరు ఏప్రిల్ 12(జనంసాక్షి)అధైర్య పడకు స్వప్న జి..అండగా ఉంటామని. ప్రభుత్వ చీఫ్ విప్ డాక్టర్ పట్నం మహేందర్ రెడ్డి పేర్కొన్నారు. ఆదివారం తాండూర్ లో పలు కార్యక్రమాల్లో పాల్గొంటూ అటుగా వెళ్లిన మహేందర్ రెడ్డి చైర్ పర్సన్ ఇంటివద్ద కాసేపు కూర్చున్నారు. కుశల ప్రశ్నలు వేశారు. ఇటీవల ప్రోటోకాల్ సంబంధిత అంశాలలో తనకు కొందరు నాయకులు పట్టించుకోవడంలేదని ఆమె ఆవేదన వ్యక్తం చేసిన నేపథ్యంలో తాను ఉన్నానంటూ మహేందర్ రెడ్డి స్వప్నకు భరోసా ఇచ్చారు. రాజకీయాల్లో మహిళల భాగస్వామ్యం మరింత పెరగాలంటే స్వప్నలాంటి నాయకులు చురుకుగా ఉండాలని ఆయన సూచించారు. టిపిసిసి సమన్వయకర్త కరణం పురుషోత్తం రావు, తంబాకు చంద్రశేఖర్, బిర్లెట్ రఘు, ఆరవింద్ రెడ్డి తదితరులు తదితరులు ఆయనతో ఉన్నారు.

ఉప్పల్లో సెంట్రల్ పిల్లర్ నిర్మాణానికి భారీ ప్రణాళికలు

ట్రాఫిక్ డైవర్షన్కు సిద్ధమవుతున్న అధికారులు

ఉప్పల్, ఏప్రిల్ 12 (జనం సాక్షి): ఉప్పల్ రింగ్ రోడ్డుపై ప్రతిపాదిత సెంట్రల్ పిల్లర్ నిర్మాణ పనులకు సంబంధించి అధికారులు కీలక చర్యలు ప్రారంభించారు. ఉప్పల్ నుంచి నారపల్లి వరకు నిర్మించనున్న ఎలివేటెడ్ కారిడార్ ప్రాజెక్టులో భాగంగా ఈ సెంట్రల్ పిల్లర్ నిర్మాణం చేపడుతున్నట్లు అధికారులు తెలిపారు. ఈ నేపథ్యంలో పనులు ప్రారంభానికి ముందుగా రింగ్ రోడ్డుపై అధికారులు సమగ్రంగా పరిశీలనలు నిర్వహించారు. ఇటీవల నిర్వహించిన ఈ పరిశీలనలో ట్రాఫిక్ పరిస్థితులు, రహదారి వెడల్పు, వాహన రద్దీ, కీలక జంక్షన్లు వంటి అంశాలను సవివరంగా పరిశీలించారు. నిర్మాణ పనుల సమయంలో ట్రాఫిక్కు అంతరాయం కలగకుండా ముందస్తు చర్యలు తీసుకోవాలని నిర్ణయించారు. ముఖ్యంగా పీక్ అవర్స్ సమయంలో వాహనాల రద్దీ ఎక్కువగా ఉండటంతో, ట్రాఫిక్ డైవర్షన్ ప్లాన్ను సమర్థంగా అమలు చేయాలని అవసరం ఉందని అధికారులు భావిస్తున్నారు. ఈ సందర్భంగా ఏ ఈ నరేష్ మాట్లాడుతూ, రాబోయే నెల రోజుల్లో రింగ్ రోడ్డుపై ట్రాఫిక్ డైవర్షన్ అమలు చేయనున్నట్లు తెలిపారు. నిర్మాణ పనులు ప్రారంభమయ్యే ముందు నుంచే ప్రజలకు సమాచారం అందించి, ప్రత్యామ్నాయ మార్గాలను సూచించనున్నట్లు చెప్పారు. ట్రాఫిక్ పోలీసులతో సమన్వయం చేసుకుంటూ వాహనాల రాకపోకలను నియంత్రించేందుకు ప్రత్యేక ఏర్పాట్లు చేస్తామని వెల్లడించారు. ఎలివేటెడ్ కారిడార్ నిర్మాణం పూర్తయిన తర్వాత ఉప్పల్ ప్రాంతంలో



ట్రాఫిక్ సమస్యలు గణనీయంగా తగ్గుతాయని అధికారులు ఆశాభావం వ్యక్తం చేస్తున్నారు. ప్రస్తుతం ఉప్పల్ రింగ్ రోడ్డుపై వాహనాల రద్దీ రోజు రోజుకు పెరుగుతుండటంతో ప్రయాణికులు తీవ్ర ఇబ్బందులు పడుతున్నారు. ఈ ప్రాజెక్ట్ పూర్తయితే ప్రయాణ సమయం తగ్గడంతో పాటు రహదారి భద్రత కూడా మెరుగుపడనుంది. అదేవిధంగా నిర్మాణ పనుల సమయంలో దుమ్ము, శబ్ద కాలుష్యాన్ని తగ్గించేందుకు ప్రత్యేక చర్యలు తీసుకోవాలని అధికారులు నిర్ణయించారు. స్థానిక ప్రజలకు ఇబ్బంది కలగకుండా పనులను దశలవారీగా నిర్వహించనున్నట్లు తెలిపారు. అవసరమైన చోట తాత్కాలిక రోడ్లు, సూచిక బోర్డులు ఏర్పాటు చేసి వాహనదారులకు మార్గదర్శనం చేయనున్నారు. మొత్తంగా ఉప్పల్ ప్రాంత అభివృద్ధిలో కీలకంగా భావిస్తున్న ఈ ఎలివేటెడ్ కారిడార్ ప్రాజెక్ట్ వేగవంతంగా పూర్తి చేయాలని అధికారులు కట్టుదిట్టమైన ప్రణాళికలు సిద్ధం చేస్తున్నారు. ప్రజల సహకారంతో పనులు సజావుగా పూర్తవుతాయని అధికారులు ఆశిస్తున్నారు.

రాజ్ పుత్ సమాజ కమ్యూనిటీ హాల్ నిర్మాణానికి కృషి ప్రభుత్వ చీఫ్ విప్ పట్నం మహేందర్ రెడ్డి



తాండూరు ఏప్రిల్ 12(జనంసాక్షి)రాజ్ పుత్ సమాజ కమ్యూనిటీ హాల్ నిర్మాణానికి కృషి చేస్తామని రాష్ట్ర ప్రభుత్వ చీఫ్ విప్ పట్నం మహేందర్ రెడ్డి అన్నారు. పట్టణంలో నివార్డ్ నెంబర్ 5 లో రాజ్ పుత్ సమాజ కమ్యూనిటీ హాల్ నిర్మాణ శంకుస్థాపన శిలా పలకాన్ని ధ్వంసం చేసిన ఘటనపై ఘటన స్థలాన్ని పరిశీలించారు. పట్టణ సిబి కి ఫోన్ చేసి బాధ్యులపై కఠిన చర్యలు తీసుకోవాలని ఆదేశించారు. అనంతరం ఆయన సమాజ సభ్యులతో మాట్లాడుతూ రాజ్ పుత్ సమాజ కమ్యూనిటీ హాల్ నిర్మాణానికి నిధులు మంజూరు చేసి పూర్తి చేస్తామని హామీ ఇచ్చారు. ఈ కార్యక్రమంలో సంఘ గౌరవ అధ్యక్షులు తాకూర్ సుభాష్ సింగ్, అధ్యక్షులు తాకూర్ దిలీప్ సింగ్, జిల్లా మహిళా అధ్యక్షురాలు నిఖిత తాకూర్, సభ్యులు పల్లవి తాకూర్, ఉపాధ్యక్షులు తాకూర్ ఉమేష్ సింగ్, ట్రెజరర్ తాకూర్ ప్రతాప్ సింగ్, మాజీ అధ్యక్షులు జగదీశ్వర్ సింగ్, తాకూర్ రమేష్ సింగ్, తాకూర్ ప్రభాకర్ సింగ్, తాకూర్ నర్సింగ్ సింగ్, తాకూర్ రాజు సింగ్, రాజపుత్ యూవడళ్ అధ్యక్షులు తాగూర్ దీపక్ సింగ్, తాకూర్ శివాజీ సింగ్, లక్ష్మణ్ తాకూర్, రాజ్ పుత్ సంఘ ప్రతినిధులు పెద్ద ఎత్తున పాల్గొన్నారు.

నార్సింగ్ ప్రజలందరూ సుభిక్షంగా ఉండాలి క్యాతం అశోక్ యాదవ్



రాజేంద్రనగర్, ఏప్రిల్ 12(జనంసాక్షి)నార్సింగ్ ప్రజలందరూ అమ్మవారి కృపతో సుభిక్షంగా ఉండాలని కాంగ్రెస్ పార్టీ అధ్యక్షులు కె. అశోక్ యాదవ్ పేర్కొన్నారు. ఆదివారం నార్సింగ్ సర్కిల్లోని శ్రీ శ్రీ సర్వశక్తి కర్త మైసమ్మ దేవాలయంలో విగ్రహ ప్రతిష్ఠ మహోత్సవం ఘనంగా నిర్వహించారు. దేవాలయ కమిటీ సభ్యులు, గ్రామ పెద్దల ఆధ్వర్యంలో శ్రీ మహాగణపతి, నాగదేవత, ఆంజనేయ స్వామి విగ్రహాలను ప్రతిష్ఠించి, వేద పండితుల మంత్రోచ్ఛారణల మధ్య ప్రాణ ప్రతిష్ఠ కార్యక్రమం నిర్వహించారు. ఈ కార్యక్రమానికి గ్రామ పెద్దలు నాయకులతో కలిసి అశోక్ యాదవ్ అమ్మవారిని దర్శించుకుని హోమంలో ప్రత్యేక పూజలు చేశారు. ఈ కార్యక్రమంలో మాజీ వైస్ చైర్మన్ వెంకటేశ్ యాదవ్, మాజీ ఎంపీటీసీ సాయి ముదిరాజ్, కైరంకొండ వినోద్, కొల్లూరి తదితరులు పాల్గొన్నారు. అనంతరం నిర్వహించిన అన్నప్రసాద కార్యక్రమంలో పెద్ద సంఖ్యలో భక్తులు పాల్గొని కార్యక్రమాన్ని విజయవంతం చేశారు.

గ్రంథాలయ భవనానికి భూమి పూజ చేసిన ఎమ్మెల్యే కాలే యాదయ్య



ముఖ్యఅతిథిగా చేవెళ్ల ఎమ్మెల్యే కాలే యాదయ్య హాజరై రంగారెడ్డి జిల్లా గ్రంథాలయ చైర్మన్ ఎలుగంటి మధుసూదన్ రెడ్డితో కలిసి భూమి పూజ చేసి శిలాఫలకం ఆవిష్కరించారు. ఈ సందర్భంగా చేవెళ్ల ఎమ్మెల్యే కాలే యాదయ్య మాట్లాడుతూ.. రెండు కోట్ల 15 లక్షల నిధులతో నూతనంగా నిర్మించనున్న గ్రంథాలయ భవన నిర్మాణ పనులను వేగవంతంగా నిర్వహిస్తామన్నారు. మొయినాబాద్ కేంద్రంలో గ్రంథాలయ భవన నిర్మాణానికి భూమి పూజ చేయడం

మొయినాబాద్, ఏప్రిల్ 11, జనంసాక్షి: మొయినాబాద్ మున్సిపల్ కేంద్రంలో నూతనంగా నిర్మించనున్న గ్రంథాలయ భవన పనులకు భూమి పూజ కార్యక్రమం రంగారెడ్డి జిల్లా గ్రంథాలయ చైర్మన్ ఎలుగంటి మధుసూదన్ రెడ్డి ఆధ్వర్యంలో నిర్వహించారు. ఈ కార్యక్రమానికి ముఖ్యఅతిథిగా చేవెళ్ల ఎమ్మెల్యే కాలే యాదయ్య హాజరై భూమి పూజ చేశారు. శనివారం మొయినాబాద్ మున్సిపల్ పరిధిలోని 15వ వార్డులో రెండు కోట్ల 15 లక్షల నిధులతో నూతనంగా నిర్మించనున్న గ్రంథాలయ భవన నిర్మాణ పనులకు

సంతోషంగా ఉందన్నారు. రాష్ట్రంలో ఓవైపు అభివృద్ధి మరోవైపు సంక్షేమం పరుగులు పెడుతున్నాయన్నారు. ఈ కార్యక్రమంలో మున్సిపల్ చైర్ పర్సన్ సోనియా దర్వన్, జిల్లా గ్రంథాలయ సంస్థ కార్యదర్శి పి.జి.వి.రాణి, కౌన్సిలర్లు పల్లగొల్ల విజయలక్ష్మి అశోక్ యాదవ్, గడ్డం వెంకట రెడ్డి లక్ష్మి, వజిత్, అరుణ రామకృష్ణ గౌడ్, అప్పల సంధ్య సురేష్ యాదవ్, విక్రంరెడ్డి, నాయకులు చంద్రరెడ్డి, మహేందర్ ముదిరాజ్, రాజుగౌడ్, ప్రవీణ్, సరేష్, రాంరెడ్డి, చారి, విజయ్ రాజ్, కార్యక్రమంలో తదితరులు పాల్గొన్నారు.

ఉప్పల్లో బీజేపీ “చలో బస్తీబాట” కార్యక్రమానికి శ్రీకారం



ఉప్పల్ అధ్యక్షుడు మారినేని ఫణీంద్ర, సీనియర్ నాయకుడు బలవంత్ చారి గారికి శంఖం అందజేసి కార్యక్రమానికి శంఖారావం కోరారు. అనంతరం బలవంత్ చారి గారు శంఖం ఊదుతూ బస్తీబాట కార్యక్రమాన్ని అధికారికంగా ప్రారంభించారు. డివిజన్లో మొదటిసారిగా చేపట్టిన ఈ కార్యక్రమంలో భాగంగా గాంధీనగర్లో బస్తీబాట నిర్వహించారు. స్థానిక నివాసులను కలుసుకుంటూ, వారి సమస్యలను తెలుసుకుంటూ, కేంద్ర ప్రభుత్వం ప్రధాని నరేంద్ర మోడీ గారు అమలు చేస్తున్న పథకాల గురించి అవగాహన కల్పించారు. అలాగే రాష్ట్ర ప్రభుత్వం హామీ ఇచ్చిన “ఆరు గ్యారంటీలు” అమలులో వైఫల్యాలను ప్రజలకు వివరించారు. ఈ కార్యక్రమంలో అనిల్, సురేష్ తదితరులు పాల్గొన్నారు.

మోమిన పేట మాజీ ఎంపీపీ ఒగ్గు మల్లయ్య యాదవ్ కూతురు వివాహానికి హాజరైన వివిధ పార్టీల నాయకులు

మోమిన పేట ఏప్రిల్ 12 (జనం సాక్షి) మోమిన పేట మాజీ ఎంపీపీ ఒగ్గు మల్లయ్య యాదవ్ కూతురు వివాహం మర్నల్లి మండలం కోటమర్నల్లి గ్రామానికి చెందిన గొల్లపాడు వివేక కుమారుడు సాయి కృష్ణ కు మోమిన పేట మాజీ ఎంపీపీ ఒగ్గు మల్లయ్య యాదవ్ కూతురు కుమారి అర్పనకు ఇచ్చి వివాహం మండల కేంద్రంలోని ఎంసీఎం ఫంక్షన్ హాల్ లో ఆదివారం అంగరంగ వైభవంగా జరిగింది ఈ వివాహ కార్యక్రమానికి రాజకీయాలకతీతంగా ప్రజా ప్రతినిధులు హాజరై వధూవరులను ఆశీర్వదించారు ఈ కార్యక్రమంలో జడ్పీ మాజీ వైస్ చైర్మన్ బైండ్ర విజయకుమార్ జిల్లా కాంగ్రెస్ పార్టీ ఉపాధ్యక్షుడు కృష్ణారెడ్డి మోమిన పేట మర్నల్లి మండల బిఆర్ఎస్ పార్టీ అధ్యక్షులు డి వెంకట శ్రీకాంత్ రెడ్డి మండల సర్పంచ్ సంఘం అధ్యక్షులు కోసిగి సురేందర్ మండలంలోని సర్పంచులు శ్రీనివాస్ అరుణ బచ్చయ్య గుజ్జరి కిష్టయ్య కాంగ్రెస్ పార్టీ అధ్యక్షుడు మన్నె శంకర్ యాదవ్ జిల్లా కాంగ్రెస్ పార్టీ ప్రధాన కార్యదర్శులు మాన్మయ్య సిరాజుద్దీన్ ఏజాజ్ పవేల్ పి ఆర్ టి యు రాష్ట్ర నాయకులు అబ్దుల్ సమద్ కాంగ్రెస్ బిఆర్ఎస్ బిజిపి బీసీ సంఘాల నాయకులు తదితరులు పాల్గొన్నారు



రాష్ట్రస్థాయి ఫుట్ బాల్ విజేత చైతన్య యూనివర్సిటీ జట్టు విజయం

మొయినాబాద్ ఏప్రిల్ 11, జనంసాక్షి: మొయినాబాద్ మున్సిపల్ పరిధిలోని హిమాయత్ నగర్ లో గల చైతన్య డిప్లొ టూబీ యూనివర్సిటీ విద్యార్థులు హైదరాబాద్ లోని లార్డ్స్ ఇన్స్టిట్యూట్ ఆఫ్ ఇంజనీరింగ్ కళాశాల నిర్వహించిన రాష్ట్ర స్థాయి ఫుట్ బాల్ క్రీడా పోటీల్లో అద్భుత ప్రతిభ కనబరిచి ఘన విజయం సాధించారు. ఈ సందర్భంగా విజేతలైన ఫుట్ బాల్ జట్టును యూనివర్సిటీ ఫౌండర్ అండ్ ఛాన్సలర్ సీ.హెచ్.వీ. పురుషోత్తం రెడ్డి ఆభినందించారు. ఈ సందర్భంగా పురుషోత్తంరెడ్డి మాట్లాడుతూ.. విద్యార్థులు ప్రదర్శించిన అంకితభావం, క్రమశిక్షణ, జట్టు సహకారం మరియు పోరాట స్ఫూర్తి విశ్వవిద్యాలయ ప్రతిష్ఠను మరింత పెంచినది ఆయన పేర్కొన్నారు. క్రీడాలలో ఇలాంటి విజయాలు సాధించడం విద్యార్థుల సమగ్ర అభివృద్ధికి నిదర్శనమని అన్నారు. భవిష్యత్తులో కూడా ఇదే ఉత్సాహం, కృషితో మరిన్ని విజయాలు సాధించి విశ్వవిద్యాలయానికి మరింత ఖ్యాతిని తీసుకురావాలని, అన్నారు. ఈ కార్యక్రమంలో అడ్మినిస్ట్రేటివ్ ఆఫీసర్ డాక్టర్ రెడ్డి, వైస్ ఛాన్సలర్ జి.శంకర్ పాల్గొన్నారు.

